

مطبوعات

تعلیماتِ غزالیؒ | تالیف: مولانا محمد حنیف ندوی۔ شائع کردہ: ادارہ ثقافتِ اسلامیہ، کلب روڈ، لاہور۔
صفحات: ۵۶۔ قیمت دس روپے۔

ماہیت کے اس دور میں جب دین سے لوگوں کی دلچسپی بڑی سرعت کے ساتھ کم ہو رہی ہے اور مادی فوائد و لذائذ نے پوری زندگی کا احاطہ کر رکھا ہے، انسان کی خالص روحانی زندگی میں بھی وہ اختلاص باقی نہیں رہا جو مذہب کا طغرا امتیاز ہے۔ چنانچہ آپ اپنی قومی زندگی پر نگاہ ڈالیں تو آپ کو معلوم ہو گا کہ اس کے ہاں عبادت تک کے معاملے میں ایک عام لاپرواہی بلکہ بیفاوتی کے رجحانات ملتے ہیں اور جو تلیل سی تعداد ان کی پابندی بھی کرتی ہے وہ بھی ان سے وہ روحانی کیفیت و سرور اور وہ دینی فوائد پوری طرح حاصل نہیں کر پاتی جو امت کے صلحاء نے ان سے اخذ کیے ہیں۔

دو رجحانوں میں خدمتِ دین کے جتنے مختلف میدان ہیں ان میں ایک نہایت اہم میدان یہ بھی ہے کہ انسانوں اور خاص طور پر مسلمانوں کو تعلق باللہ کی حرارت سے گرایا جائے تاکہ ان کے اندر اختلاص پیدا ہو۔ اس مقصد کے حصول کے لیے امام غزالی رحمۃ اللہ علیہ کی تصنیفات خصوصاً احیاء علوم الدین سید مشید ہے۔ مولانا محمد حنیف ندوی صاحب نے غالباً اسی ضرورت کا احساس کرتے ہوئے زیر تبصرہ کتاب "تعلیماتِ غزالی" مرتب فرمائی ہے۔

اس کتاب کے فاضل مصنف اس سے پیشتر "افکارِ غزالی" اور "مرکز نشستِ غزالی" جیسی دو بلند پایہ کتابیں لکھ کر امام غزالی کے افکار و نظریات کے باب میں اپنی بالغ نظری کا ثبوت پیش کر چکے ہیں۔ یہ کتاب یعنی "تعلیماتِ غزالی" اسی باب میں ایک قابلِ قدر اضافہ ہے۔ مولانا چونکہ قدیم اور جدید فلسفہ پر گہری نظر رکھتے ہیں اس لیے انہوں نے ایک ایسا اسلوبِ نگارش اختیار کیا ہے جو جدید تعلیم یافتہ طبقے کے قلب و دماغ کو پوری طرح متاثر کرتا ہے۔

کتاب کے آغاز میں انہوں نے ایک بسیط مقدمہ لکھا ہے جس میں تصوف کی ارتقائی منازل کی نشاندہی کرنے کے ساتھ ساتھ انہوں نے اس کے مختلف پہلوؤں کا بڑی عمدگی کے ساتھ جائزہ لیا ہے۔ اس کے علاوہ انہوں نے تصوف کی مشہور اصطلاحات مثلاً غیبت و حضور، سحر و سکر، ذوق و شرب، محو و اثبات کی بھی وضاحت فرمائی ہے جن کی مدد سے تصوف کے مباحث کو سمجھنے میں رہنمائی مل سکتی ہے۔ اس مقدمہ کا سب سے زیادہ قابل قدر حصہ تصوف اور اسلام میں اس کا صحیح مقام و موقف ہے۔ اس سلسلے میں ان کی تصانیف قابل غور ہیں:

”رہبانیت سے، اسلام کو جدا کرنے والی دوسری چیز یہ ہے کہ اسلام دنیا اور دنیوی خواہشات میں اصولی فرق قائم کرتا ہے۔ دنیا کا مفہوم اس کے نزدیک یہ کارگاہِ حیات ہے اور اس کارگاہِ حیات کو واسطہ اور ذریعہ کے بجائے نصب العین قرار دینا اور اس کی اپنی نعمتوں پر زندگی کی اعلیٰ اقدار کو قربان کر دینا خواہشاتِ دنیا کے مترادف ہے۔ اسلام یا اسلامی تصوف اس کارگاہِ حیات سے تو پوری پوری دلچسپی لیتا ہے۔ مگر اس کو اس کے درجہ سے بڑھا کر نصب العین کے درجہ تک پہنچانے کا حامی نہیں۔“ (۶۸-۶۹)

پھر تصوف کے مقصد پر بحث کرتے ہوئے وہ کتنی صحیح بات کہتے ہیں:

”اگر تصوف کو ایک محرک اعلیٰ اور موثر ترین عنصر حیات کی صورت اختیار کرنا ہے اور اہل دنیا کو آخرت کی طرف مائل کرنا ہے تو پھر اس کی صحیح شکل یہی ہے کہ حضراتِ صوفیاء اس سابقہ ذوق و رجحان سے دستبردار ہوں اور ایک بتیا جاگتا اور اونچا تصور حیات اپنائیں جو دلوں میں اللہ کی محبت پیدا کرے اور دنیا میں خود بسورتی اور توازن کے ساتھ رہنا سکھائے۔“ (۹۵)

اس مقدمہ میں البتہ ایک مقام ایسا ہے جسے پڑھ کر ذہن خلتش محسوس کرتا ہے۔ مولانا کا ارشاد

ہے کہ ”ایک صوفی اور نبی کے درمیان فرق درجہ مرتبہ ہی کا ہے۔“

فاضل مصنف نے بے شک اپنے اس نقطہ نظر کی وضاحت فرمائی ہے اور اس امر کی صراحت کر دی ہے کہ ”ولی ہزار مجاہدہ و مراقبہ کرے جب بھی نبی یا رسول برگز نہیں ہو سکتا“ مگر اس کے باوجود وہ اس بات کے قائل ہیں کہ ”ان دونوں میں فرق درجہ و مرتبہ کا ہو گا“ (ص ۵۵)

ہمارے نزدیک یہ صورت صحیح نہیں۔ ایک صوفی کے علوم کا سرچشمہ اس کا قلب ہوتا ہے۔ اس کے یہ معنی ہیں کہ اُس کی قلبی واردات اور اُس کی داخل کیفیات، اس کے معارف کا منبع اور مخزن ہیں لیکن نبی کی تعلیمات اُس کی قلبی کیفیات کی شارح اور ترجمان نہیں ہوتیں بلکہ اللہ تعالیٰ خارج سے علوم و معارف اس کے قلب پر اتھا کرتا ہے۔ اُس کی تعلیمات نہ تو ایک فلسفی کی طرح اُس کی ذہنی کاوش کا نتیجہ ہوتی ہیں اور نہ ہی ایک صوفی کی طرح اُس کے قلبی تاثرات کا اظہار ہوتی ہیں۔ اگر یہ بات نہ ہو تو پھر نبی کی تعلیمات میں وہ معروضیت (OBJECTIVITY) پیدا نہیں ہو سکتی جسے مولانا نے خود تسلیم کیا ہے۔

اس ضمن میں ایک دوسری گزارش یہ ہے کہ فاضل مصنف سے یہ حقیقت کسی طرح بھی اوجھل نہیں کہ امام غزالی نے اپنے سارے علم و فضل کے باوجود حدیث کے نقل کرنے کے معاملے میں اُس احتیاط کو ملحوظ خاطر نہیں رکھا جس کی اس باب میں ضرورت ہے اس لیے ضروری تھا کہ وہ احادیث کے حوالہ جات پوری سراحت کے ساتھ درج کرتے۔ یہ ایک بڑی علمی خدمت ہوتی۔

ہیں اُمید ہے کہ فاضل مصنف طبعِ روم کے وقت ہماری ان گزارشات کو نگاہ میں رکھیں گے۔ یہ کتاب اپنی موجودہ صورت میں بھی بڑی مفید اور کارآمد ہے اور اس بنا پر ہم دین سے ڈیپٹی رکھنے والے حضرات خصوصاً نوجوانوں کو اس کے مطالعہ کی پرزور سفارش کرتے ہیں۔

اسلام اور مغرب بزبان انگریزی | تالیف: مقررہ مریم جمیلہ صاحبہ۔ شائع کردہ: شیخ محمد اشرف صاحب
کشمیری بازار، لاہور، مغربی پاکستان قیمت: سو پانچ روپے۔ صفحات: ۱۲۹
اس کتاب کی مصنفہ اُن چند خوش نصیب عوامین میں سے ہیں جو مغرب میں پیدا ہوئے مگر